

சாராம்சம்: இனிய குழந்தைகளே, நீங்கள் ஆன்மீக சமூக சேவையாளர்கள்; இவ்வுலகைச் சந்தோஷமும், அமைதியும், தூய்மையும் நிறைந்ததாக்குவதற்கு, நீங்கள் உங்கள் சரூரம், மனம், செல்வத்தை ஒரு தகுதிவாய்ந்த வழியில் பயன்படுத்த வேண்டும்.

கேள்வி: குழந்தைகளாகிய நீங்கள் எந்த ஆயுதத்தின் மூலம் மாயையை வெற்றிகொள்ள வேண்டும்? அந்த ஆயுதத்தைப் பயன்படுத்துவதற்கான வழி என்ன?

பதில்: மாயையை வெற்றிகொள்வதற்கு, உங்களிடம் சுயதரிசனச் சக்கரம் உள்ளது. அது ஒரு பெளதீக ஆயுதமல்ல. உங்கள் மனதை “மன்மனபவ” எனும் ஸ்திதியில் ஸ்திரமாக்குங்கள். “ஹம்சோ, சோஹம்” (நான் எவ்வாறு இருந்தேனோ, அவ்வாறு ஆகுகிறேன்) எனும் மந்திரத்தை நினைவுசெய்யுங்கள், இவ்வழிமுறையின் மூலம் நீங்கள் மாயையின் கழுத்தை வெட்டுவீர்கள்; நீங்கள் மாயையை வென்றவர்களாகவும், பூகோளத்தை ஆட்சிசெய்பவர்களாகவும் ஆகுவீர்கள்.

பாடல்: எங்களை இப்பாவ உலகிலிருந்து அப்பால், ஓய்வும் சௌகரியமும் நிறைந்த இடத்துக்கு அழைத்துச் செல்லுங்கள்!

ஓம் சாந்தி. இக்கலியுகம் ஒரு பாவ உலகம் என்பதையும், சத்தியயுகம் நிச்சயமாக ஒரு தூய, புண்ணிய உலகம் என்பதையும் பிரம்மாவின் வாய்வழித்தோன்றல்களாகிய பிராமணர்களான நீங்கள் அறிவீர்கள். தூய, புண்ணிய மனித ஆத்மாக்கள் ஒரு நல்ல பிறவியை எடுக்கிறார்கள் என்பதும், பாவ மனித ஆத்மாக்களோ ஒரு தீய பிறவியையே எடுக்கிறார்கள் என்பதும் குழந்தைகளாகிய உங்களுக்கு விளங்கப்படுத்தப்பட்டுள்ளது. இப்பொழுது இவ்வுலகம் பாவாத்மாக்களின் உலகமாக உள்ளது. குழந்தைகளாகிய உங்களின் புத்தியில் இந்த ஞானம் உள்ளது. அமைதி தாமம் பரந்தாமம் என அழைக்கப்படுகிறது. இது துன்ப பூமி ஆகும். சத்தியயுகத்தில் பாரதம் சந்தோஷ பூமியாக இருந்தது. நாங்கள் இப்பொழுது அமைதி தாமத்துக்குத் திரும்பிச் செல்ல வேண்டும்; பின்னர் நாங்கள் சந்தோஷ பூமிக்குச் செல்வோம். சந்தோஷ பூமியில் தூய்மை, அமைதி, சந்தோஷம் ஆகிய மூன்றும் உள்ளன. இத்துன்ப பூமியில் துன்பம், தூய்மையின்மை, அமைதியின்மை உள்ளன. நீங்கள் இம் மூன்று விடயங்களையும் புரிந்துகொள்ள வேண்டும். பாரதத்தில் இம்மூன்றும் இருக்கும்பொழுது, அது சந்தோஷ பூமி என அழைக்கப்படுகிறது. நீங்கள் இப்பொழுது தந்தையிடம் உங்கள் சரூரம், மனம், செல்வம் உட்பட அனைத்தையும் அர்ப்பணிக்கிறீர்கள். உங்கள் சரூரம், மனம், செல்வத்தின் மூலம் நீங்கள் பாரதத்துக்குச் சேவை செய்கிறீர்கள். சரூரத்தின் மூலம் சேவை செய்யப்படுகிறது. சமூக சேவகர்களும்; தங்கள் சரூரங்களின் மூலம் சேவை செய்கிறார்கள். சிலர் பணத்தின் மூலமும் சேவை செய்கிறார்கள், ஆனால் எவ்வாறு மனதினூடாகச் சேவை செய்வது என்பதை இவ்வுலகில் உள்ள எவரும் அறியார். தந்தை வந்து, “மன்மனபவ”வின் அர்த்தத்தை விளங்கப்படுத்துகிறார்: நீங்கள் யாரிடமிருந்து உங்கள் சந்தோஷ ஆஸ்தியைக் கோர வேண்டுமோ, அந்தப் பரமாத்மாவாகிய பரமதந்தையான என்னை நினைவுசெய்யுங்கள். “மன்மனபவ” என்றால் அனைவரின் புத்தியும் தந்தையுடன் இணைக்கப்பட்டிருக்க வேண்டும் என்பதாகும். இதனை வேறெந்த மனிதராலும் கூற முடியாது. மக்களால் ஏனைய அனைத்து வழிகளிலும் சேவை செய்ய இயலும், ஆனால் எவராலும் மனதினூடாகச் சேவை செய்ய முடியாது. தாங்கள் எவ்வாறு மன அமைதியைக் கொண்டிருக்க முடியும் என மக்கள் வினவுகிறார்கள். மனமும், புத்தியும் ஆத்மாவின் அங்கங்கள் ஆகும், பெளதீக அங்கங்கள் சரூரத்தின் அங்கங்கள் ஆகும். ஆகவே தந்தை இங்கமாந்திருந்து விளங்கப்படுத்துகிறார்: சுயதரிசனச் சக்கரத்தை நினைவுசெய்யுங்கள். உங்கள் தந்தையையும் சந்தோஷ பூமியையும் நினைவுசெய்து, இத்துன்ப பூமியை மறந்து விடுங்கள். இதுவே மனதினூடாகச் சேவை செய்வது என்பதன் அர்த்தமாகும். இதனைச் செய்பவர்கள் மாத்திரமே மாயையின் தலையை வெட்டி, மாயையை வெற்றிகொள்வார்கள். சுயதரிசனச் சக்கரத்தின் மூலம் மனிதர்களின் தலைகள் வெட்டப்படுகின்றன என்பதல்ல. தேவர்கள் பாவம் செய்யக்கூடியவகையில் அத்தகைய அணிகலன்களைக் கொண்டிருக்கவில்லை. கிருஷ்ணர் சுயதரிசனச் சக்கரத்தின் மூலம் கழுத்துக்களை வெட்டினார் என

மனிதர்கள் எண்ணுகிறார்கள். அது ஒரு பாவச் செயலாக இருந்திருக்கும், தேவர்கள் அத்தகைய விடயங்களைச் செய்வதும் சாத்தியமல்ல. சுயதரிசனச் சக்கரம் மக்களின் தலைகளை வெட்டுவதற்குரியதல்ல அது மாயையை வெற்றி கொள்ளும் வழியாகும். சுயதரிசனச் சக்கரத்தைச் சுழற்றுவதால், நாங்கள் மாயையை வெற்றி கொண்டு, தேவர்கள் ஆகுகிறோம். சுயதரிசனச் சக்கரத்தைச் சுழற்றுவதால், நீங்கள் மாயையை வெற்றி கொள்கிறீர்கள். இது உங்களுடைய ஆயுதமாகும். சங்கு நீங்கள் பெற்றுள்ள ஞானத்தின் ஒலியைப் பரப்புவதற்கானது. நீங்கள் பூகோளத்தை ஆட்சிசெய்பவர்கள் ஆகும்வகையில், எவ்வாறு சுயதரிசனச் சக்கரத்தைச் சுழற்றுவது என பாபா உங்களுக்குக் கற்பிக்கின்றார். நாங்கள் இப்பொழுது அமைதி தாமத்துக்குச் செல்கிறோம், பின்னர் நாங்கள் சந்தோஷ பூமிக்குச் செல்வோம். தந்தை எங்களுக்கு இவை அனைத்தையும் கற்பித்துள்ளார். தந்தையைத் தவிர வேறு எவராலும் எங்களைச் சுயதரிசனச் சக்கரத்தைச் சுழற்றுபவர்களாக ஆக்க முடியாது. நீங்கள் இப்பொழுது கடவுளின் வம்சத்தினர், பின்னர் நீங்கள் விஷ்ணுவின் வம்சத்தினர் ஆகுவீர்கள். விஷ்ணுவுக்கும் சுயதரிசனச் சக்கரத்தின் அடையாளம் கொடுக்கப்பட்டுள்ளது. நீங்கள் முயற்சியாளர்கள். நீங்கள் சுயதரிசனச் சக்கரத்தைச் சுழற்றுவதால், தேவர்கள் ஆகுகிறீர்கள் என்பதை அறிவீர்கள். சுயதரிசனச் சக்கரத்தைச் சுழற்றுவதால், நீங்கள் விஷ்ணுவின் குலத்தினுள் செல்கிறீர்கள். இதனை எவருக்கேனும் விளங்கப்படுத்துவது மிகவும் இலகுவானதாகும். தந்தையின் வீடாகிய, அமைதி தாமத்தை நினைவுசெய்யுங்கள், அங்கிருந்தே ஆத்மாக்கள் வந்துள்ளார்கள். இது இப்பொழுது நரகமாகும், நாங்கள் இப்பொழுது சுவர்க்கத்துக்குச் செல்ல வேண்டும். தந்தையை நினைவுசெய்வதால், உங்கள் பாவங்கள் அனைத்தும் அழிக்கப்படும். எவ்வாறாயினும், தந்தையுடன் முழுமையான யோகம் இல்லாதுவிட்டால், உங்களால் ஞானத்தைக் கிரகிக்க இயலாதிருப்பதுடன், எவருக்கும் விளங்கப்படுத்தவும் முடியாதிருக்கும். பிரம்மகுமாரர்களும் பிரம்மகுமாரிகளுமாகிய நீங்கள் பிரம்மாவின் வாய்வழித்தோன்றல்கள்; தூய்மையாக இருப்பவர்கள் மாத்திரமே பிரம்மகுமாரர்களும் பிரம்மகுமாரிகளும் ஆவார்கள். தூய்மை அற்றவர்களை பிரம்மாவின் வாய்வழித்தோன்றல்கள் எனவோ அல்லது சிவபாபாவின் பேரக் குழந்தைகள் எனவோ அழைக்க முடியாது. கோபமும் பேராசையும் வேறுபட்ட விடயங்கள். எவ்வாறாயினும், தூய்மை அற்றவர்களை பிராமணர்கள் என்று அழைப்பது தவறாகும். அத்தகைய விகாரங்களைக் கொண்டு இருப்பவர்களோ அல்லது விகாரத்தில் ஈடுபடுபவர்களோ பிராமண குலத்துக்கு உரியவர்கள் அல்ல. நாங்கள் தூய்மையாக இருக்கிறோம் என உங்களால் விளங்கப்படுத்த முடியும். எவ்வாறாயினும், விகாரத்தில் ஈடுபட்டு, தீயவர்கள் ஆகுபவர்களுக்குத் தங்களைப் பிராமணர்கள் என அழைக்கின்ற உரிமை கிடையாது. விகாரத்தில் ஈடுபடுவது பாவமாகும். அத்தகைய தூய்மையற்றவர்கள் இங்கே வரக்கூடாது. எவ்வாறாயினும், ஏதோவொரு காரணத்தினால், அவர்கள் வருவதற்கு அனுமதிக்கப்படுகிறார்கள். பாருங்கள், கட்டட வேலை செய்யும் கட்டடத் தொழிலாளர்கள் நிச்சயமாகத் தூய்மையற்றவர்களாகவே இருப்பார்கள். எவ்வாறாயினும், பிராமணர்களால் அவ்வேலையைச் செய்ய முடியாது, ஆகவே அவர்கள் அவர்களிடமிருந்து உதவியைப் பெற வேண்டும். ஒருவர் உதவியாளர் ஆகினால், அவர் தங்குவதற்கு அனுமதிக்கப்படுகிறார். உண்மையில், இங்கே தூய்மையற்ற எவரும் தங்க முடியாது. இது தூய்மையாகுவதற்கான இடமாகும், ஆகவே தூய்மையற்றவர்கள் நிச்சயமாக வருவார்கள். கணவன், மனைவி இருவரும் தூய்மையானவர்களாக இருந்தபொழுது, பாரதம் தூய்மையாக இருந்தது. கணவனும் மனைவியுமாகிய இலக்ஷ்மி, நாராயணன் இருவரும் முற்றிலும் விகாரமற்றவர்களாக இருந்தார்கள். நாங்களே அவர்களைப் புகழ்கிறோம். நீங்கள் இப்பொழுது சங்கமயுகத்தில் இருக்கிறீர்கள். தூய்மையற்றவர்களைத் தூய்மையாக்குவதற்கு, தந்தை சங்கமயுகத்தில் வருகிறார். விகாரத்தில் ஈடுபடுபவர்கள் தூய்மையற்றவர்கள் என அழைக்கப்படுகிறார்கள். சந்நியாசிகள் நஞ்சைத் துறப்பதனால், தூய்மையற்ற மக்கள் அவர்களுக்குத் தலைவணங்குகிறார்கள். “விகாரம்” என்னும் வார்த்தை மிகவும் தீயதாகும். விகாரத்திலிருந்து விடுபடுவதெனில், விகாரமற்றவர்கள் ஆகுவதாகும். விகாரத்தில் ஈடுபடுபவர்கள் விகாரமுடையவர்கள் என அழைக்கப்படுகிறார்கள். இது ஒரு விலைமாதர் இல்லம். தந்தை கூறுகிறார்: தூய்மையற்றவர்களைத் தூய்மையாக்குவதற்கும், அவர்களைத் தூய உலகின் அதிபதிகள் ஆக்குவதற்குத் தகுதிவாய்ந்தவர்கள் ஆக்குவதற்கும் ஒவ்வொரு கல்பத்தினதும் சங்கமத்தில் நான் வருகிறேன். சுவர்க்கத்தைப் படைப்பவர் ஆத்மாக்களைச் சுவர்க்க அதிபதிகள் ஆக்குவார். தேவர்கள் பிரபுவும் அதிபதியுமானவருக்கு உரியவர்களாக இருந்தார்கள் எனத் தந்தை விளங்கப்படுத்த வேண்டும்;;

அவர்கள் இப்பொழுது அனாதைகள் ஆகிவிட்டார்கள். இது அனைவரும் தொடர்ந்தும் ஒருவருக்கொருவர் துன்பத்தை விளைவிக்கின்ற, துன்ப உலகாகும். காம வாளைப் பயன்படுத்துவதே முதல் இலக்கத் துன்பம் ஆகும். இதனுடாக, நூங்கள் ஆரம்பத்திலிருந்து மத்தியினுடாக, இறுதிவரை துன்பத்தைப் பெறுகிறார்கள். இத்துன்ப உலகில் எவரும் மன அமைதியைக் கொண்டிருப்பது அசாத்தியமாகும், ஏனெனில் அது முழு உலகையும் பற்றிய கேள்வியாகும். பல சந்நியாசிகள் தூய்மையாக இருந்தபொழுதிலும், பாரதம் மேலும் தமோபிரதானாக ஆகியுள்ளது. ஏனெனில் தூய்மையற்ற மக்கள் அவர்களுக்குச் சேவை செய்து, உணவை அளிக்கும் வகையில் அவர்கள் தூய்மையாக இருக்கிறார்கள்;; அவர்களுக்காக அவர்கள் மாளிகைகளையும் கட்டுகிறார்கள். ஆகவே தூய்மையாக இருப்பவர்கள் மிகவும் பிரபல்யமானவர்கள் ஆகுகிறார்கள். தந்தை உங்களை இவ்விகாரங்களை வெற்றி கொள்ளுமாறு செய்கிறார். தாங்கள் பூஜிக்கத் தகுதிவாய்ந்த தேவர்களாக இருந்தார்கள் என்பதை அனைவரும் மறந்து விட்டார்கள். விகாரமற்ற தேவர்களின் வம்சம் உள்ளது. அங்கே எவ்வாறு படைப்பு நடைபெறும் என மக்கள் வினவுகிறார்கள். நிச்சயமாக அங்கேயுள்ள வழமைக்கேற்பவே அது நடைபெறும். முதலில், தந்தையிடமிருந்து இராஜயோகத்தைக் கற்று, இராச்சிய பாக்கியமாகிய உங்கள் ஆஸ்தியைக் கோருங்கள். அங்கே எவ்வாறு குழந்தைகள் பிறப்பார்கள் என நூங்கள் வினவக்கூடாது. வம்சம் தொடர்கிறது. அவர்களுடைய துறவறம் இரஜோபிரதான், ஆனால் தேவர்களின் துறவறமோ சதோபிரதான் ஆகும். சந்நியாசிகள் பாவத்தினுடாகவே பிறப்பெடுக்கிறார்கள், பின்னர் அவர்கள் விகாரமற்றவர்களாக ஆகுவதற்கு முயற்சி செய்கிறார்கள். அது விகாரமற்ற உலகும், இது விகார உலகும் ஆகும். விகாரமின்றி எவ்வாறு உலகம் தொடர முடியும் என விகாரமுடைய மனிதர்கள் அதிசயிக்கிறார்கள். அவர்களுடைய பார்வையைப் போன்றே, உலகமும் அவர்களுக்குத் தென்படுகிறது. தந்தை உங்களை மிகவும் சிறந்தவர்கள் ஆக்குகிறார்! உங்கள் புத்தியில் இலக்கு உள்ளது. கடவுள் எங்களை அவரைப் போன்று இறைவர்களும் இறைவிகளும் ஆகுமாறு செய்கிறார். ஆகவே, நாங்கள் இப்பொழுது மாஸ்டர் இறைவர்கள், பின்னர் நாங்கள் தேவர்கள் ஆகவேண்டும். மாஸ்டர் இறைவர்கள் ஆகியதும், நாங்கள் தந்தையின் வட்டிக்குத் திரும்பிச் செல்ல வேண்டும். அவர் தூய்மையாக இருப்பதைப் போன்று, அவரை நினைவுசெய்வதால் நூங்களும் தூய்மையாகி, பின்னர்; தூய உலகிற்குச் செல்கிறார்கள். அங்கே துன்பத்தின் சுவடே கிடையாது. மனிதர்கள் தூய்மையாகுவதற்காக, குருமார்களை ஏற்றுக் கொள்பவர்களாக ஆகிவிட்டார்கள். இந்நாட்களில், விகாரமுடைய, தூய்மையற்ற மனிதர்களையும் அவர்கள் தங்களுடைய குருமார்கள் ஆக்குகிறார்கள். எவ்வாறு தூய்மையற்ற இல்லறத்தவர்களாகிய குருமார்களால் எவரையும் தூய்மையாக்க முடியும்? அவர்கள் எதனையும் புரிந்துகொள்வதில்லை; அவர்கள் தந்தையையும் அறியார்கள். இது அனாதைகளின் உலகாகும். சத்தியயுகமே பிரபுவும் அதிபதியுமானவருக்கு உரியவர்களின் உலகாகும். ஏனெனில் பிரபுவும் அதிபதியுமானவரே, பிரபுவும் அதிபதியுமானவருக்கும் உரியவர்களான, அந்த ஆத்மாக்களின் தேவ தர்மத்தை ஸ்தாபிக்கிறார், நூங்கள் இப்பொழுது இறை மாணவர்கள். கடவுளின் வாசகங்கள் அர்ச்சனனுக்கு மாத்திரமே பேசப்படவில்லை; சஞ்சஜயும் அங்கே இருந்தார். ஆகவே, நூங்கள் இப்பொழுது தந்தையின் ஸ்ரீமத்தைப் பின்பற்ற வேண்டும். தந்தை கூறுகிறார்: மேன்மையானவர்கள் ஆகுங்கள்! நூங்கள் இந்த நாடகத்தையும் புரிந்துகொள்ள வேண்டும். பரமாத்மாவாகிய பரமதந்தை சிவனே படைப்பவரும் இயக்குனரும் ஆவார். அவர் பிரம்மா, விஷ்ணு, சங்கரரையும் படைத்து, அவர்களுக்கு வழிகாட்டல்களையும் கொடுக்கிறார். பிரம்மாவின் மாலை பின்னர் மாற்றமடைந்து, உருத்திர மாலையாகவும், பின்னர் விஷ்ணுவின் மாலையாகவும் ஆகும். தந்தை கூறுகிறார்: என்னையும் சுவர்க்கத்தையும் நினைவுசெய்யுங்கள், நூங்கள் இலக்ஷ்மி நாராயணனைப் போன்று ஆகுங்கள். இதுவே உண்மையான வருமானமாகும். மனிதர்கள் தங்கள் கர்மத்துக்கேற்ப பிறப்பெடுக்கிறார்கள். தந்தை இப்பொழுது உங்களுக்கு அத்தகைய மேன்மையான கர்மத்தைக் கற்பிக்கிறார். இங்கே, ஸ்ரீமத்தைப் பின்பற்றி மேன்மையானவர்கள் ஆகுவதில் ஒரு வருமானம் இருக்கிறது. ஏனைய அனைத்தும் மண்ணோடு மண்ணாகிவிடும். நூங்கள் சரூர உணர்வைத் துறக்க வேண்டும். நாங்கள் இப்பொழுது தந்தைக்கு உரியவர்களாகி, அவரிடம்; திரும்பிச் செல்லப் போகின்றோம். ஆத்மா கூறுகிறார்: பாபா, நான் உங்களை நினைவுசெய்வதால், எனது பாவங்கள் அனைத்தையும் அழிப்பேன், பின்னர் நூங்கள் என்னைச் சுவர்க்கத்துக்கு அனுப்புவீர்கள். சுவர்க்கத்தின் ஸ்தாபனையும், நரகத்தின் விநாசமும் உள்ளன. மகாபாரத யுத்தம் முன்னிலையில் உள்ளது. இதனுடாகவே முக்திக்கும் ஜீவன்முக்திக்குமான வாயில்கள்

திறக்கும். இங்கே அமர்ந்திருக்கும்பொழுது, எத்தனை நோய்கள் வெளித்தோன்றுகின்றன எனப் பாருங்கள். அங்கே சதா சௌகரியத்தைத் தவிர எதுவுமேயில்லை. இது துன்ப பூமியாகும், இதனாலேயே சந்தோஷ பூமிக்கான முயற்சி செய்யப்படுகிறது. அங்கே மாயையோ அல்லது சரீர உணர்வோ இருப்பதில்லை. தாங்கள் ஆத்மாக்கள் என்பதையும், தங்களுடைய சரீரங்கள் பழையதாகி விட்டன என்பதையும், தாங்கள் வேறொன்றைப் பெற வேண்டும் என்பதையும் அவர்கள் புரிந்துகொள்கிறார்கள். நீங்கள் பாபாவிடம் திரும்பிச் செல்கிறீர்கள் என்னும் ஞானம் உங்களுக்கு அங்கே இருப்பதில்லை. நாங்கள் பாபாவிடம் திரும்பிச் செல்ல வேண்டும், பின்னர் பாபா எங்களைச் சுவர்க்கத்துக்கு அனுப்புவார் எனும் ஞானம் இப்பொழுது மாத்திரமே உங்களிடம் உள்ளது. உங்கள் சரீரத்தின் ஜீவனோபாயத்துக்காக, தொடர்ந்தும் செயல்களைச் செய்யுங்கள். நீங்கள் கழிப்படிவானவர்களாகவும், நம்பிக்கைக்கு உரியவர்களாகவும் இருக்குமளவுக்கேற்ப, முன்னேற்றமடைவீர்கள். ஸ்ரீமத்தைப் பின்பற்றுவதால், மேன்மையானவர்கள் ஆகுங்கள். தந்தையிடமிருந்து தங்கள் முழு ஆஸ்தியையும் கோருவதே தகுதிவாய்ந்த குழந்தைகளின் கடமையாகும். நீங்கள் அதனை இப்பொழுது கோரினால், அதனைத் தொடர்ந்தும் ஒவ்வொரு கல்பத்திலும் கோருவீர்கள். நீங்கள் இப்பொழுது அதனைக் கோராதுவிட்டால், உங்களால் அதனை ஒவ்வொரு கல்பத்திலும் கோர இயலாதிருக்கும். குழந்தைகளாகிய உங்களுடன் ஒப்பிடும்பொழுது, முழு உலகும் ஏழையாக உள்ளது. அனைவரும் கடனாளியாகுவதுடன், அனைத்தும் மண்ணோடு மண்ணாகப் போகின்றது. நீங்கள் இப்பொழுது சத்திய பூமிக்காக ஓர் உண்மையான வருமானத்தைச் சம்பாதிக்கிறீர்கள். தந்தை கூறுகிறார்: நீங்கள் திரும்பவும் எனது வீட்டுக்கு வர வேண்டும். ஆகவே, அந்த வீட்டை நினைவுசெய்யுங்கள். வீட்டின் அதிபதி கூறுகிறார்: நீங்கள் எனது வீட்டின் அதிபதிகளாக இருந்தீர்கள், ஆகவே இப்பொழுது மூண்டும் ஒருமுறை அவ் வீட்டை நினைவுசெய்யுங்கள். நாடகம் முடிவடையவுள்ளது. அது மிகவும் இலகுவானது! அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பார்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. கழிப்படிவாகவும், நம்பிக்கைக்குரியவர்களாகவும், தகுதிவாய்ந்தவர்களாகவும் இருப்பதனால், தந்தையிடமிருந்து உங்கள் முழுமையான ஆஸ்தியைக் கோருங்கள். ஸ்ரீமத்தைப் பின்பற்றி, மேன்மையான செயல்களைச் செய்வதால்; உங்களுக்கான ஓர் உண்மையான வருமானத்தை ஈட்டுங்கள்.
2. முற்றிலும் விகாரமற்றவர் ஆகுவதால், ஓர் உண்மையான பிராமணர் ஆகுங்கள். தூய்மையாகி, உங்களைத் தூய உலகிற்குத் தகுதிவாய்ந்தவர்கள் ஆக்குங்கள்.

ஆசர்வாதம்: நீங்கள் புத்தியில் நம்பிக்கையைக் கொண்டிருந்து, “எனது பாபா” என்ற எண்ணத்தின் மூலம் ஒவ்வொரு அடியிலும் உதவியைப் பெறுவதை அனுபவம் செய்வீர்களாக. நாடகத்திற்கேற்ப, தங்கள் புத்தியில் உறுதியான நம்பிக்கையைக் கொண்டுள்ளவர்களும், “தந்தை என்னுடையவர், நான் தந்தைக்குரியவர்” என்ற இந்த எண்ணத்தைத் தங்கள் இதயங்களில் கொண்டுள்ளவர்களுமாகிய குழந்தைகள் இயல்பாகவே உதவியைப் பெறுகின்றார்கள். ஒரு நேர்மையான இதயத்துடன் “என்னுடைய பாபா” என்று கூறுங்கள், நீங்கள் தொடர்ந்தும் ஒவ்வொரு அடியிலும் உதவியை அனுபவம் செய்வீர்கள். ஒரேயொரு தந்தை மூது துண்டிக்கப்படாத அன்பைக் கொண்டுள்ள குழந்தைகளை எதுவுமே நிறுத்த முடியாது. தந்தையின் அன்பு உங்களைச் சகல சூழ்நிலைகளுக்கும் அப்பால் செல்ல வைக்கின்றது; நீங்கள் தொடர்ந்தும் பறக்கின்றீர்கள்.

சுலோகம்: தந்தையின் ஒளியிலும் சக்தியிலும் சதா நிலைத்திருங்கள், அப்பொழுது மாயையால் உங்களின் முன்னால் இருக்க முடியாது.

---ஓம் சாந்தி---

-----ஓம் சாந்தி-----